

## నా గురించి (నాకు ఇష్టమైన లెటర్)

ప్రపంచంలో చాలామందికి చాలా చెడు అలవాట్లు ఉన్నాయి. సిగరెట్లు పీల్చడం, మద్యం సేవించడం, వృధా ఖర్చులు చేయడం, జల్నాలు చేయడం, జూదమాడటం మొదలగువాటి వల్ల ఎంతో డబ్బును వృధాగా ఖర్చుపెడుతున్నారు.

... కానీ నాకు ఎలాంటి చెడు అలవాట్లు లేవు. కనీసం టీ, కాఫీ, పాలు త్రాగే అలవాట్లు కూడా లేవు. మద్యం సేవించను. పూర్తిగా శాఖాహారిని. నా ఆహారపు అలవాట్లు : భోజనం, టిఫిన్, జ్యూస్, ఫ్రూట్స్... తప్పనిసరి పరిస్థితుల్లో అప్పుడప్పుడు అయిష్టంగానే కూల్‌డింక్స్ తాగుతాను. నాకు ఎలాంటి వృధా ఖర్చులేదు. చాలామంది చెడు అలవాట్ల వలన ఎంతో వృధా ఖర్చు చేస్తున్నారు. కానీ నేను ఎలాంటి వృధా ఖర్చును చేయడం లేదు. నేను చేసే ప్రతీ ఖర్చు మన ప్రపంచం కోసమే. మారడం కోసమే. నా పద్ధతే సరియైనది అని. అనుకుంటున్నాను.

ఈ జీవితం ఈ జన్మ వృధా అవుతుందేమోనని నేను ఒకప్పుడు చాలా భయపడేవాడిని. నేను నా స్నేహితులకు మంచి స్నేహితుడిని కాలేకపోతానేమోనని! తల్లిదండ్రులకు మంచి కొడుకును కాలేకపోతానేమోనని! బంధువులందరికీ మంచి బంధువును కాలేక పోతానేమోనని! నా భార్యకి మంచి భర్తను కాలేకపోతానేమోనని! సమాజంలో మంచి వ్యక్తిగా గుర్తింపు పొందలేనేమోనని! చివరికి నా పిల్లలకి కూడా నేనొక చెడ్డ తండ్రిగా మిగిలిపోతానేమోనని చాలా... చాలా... భయపడేవాడిని. బాధపడేవాడిని.

కానీ...! ఇప్పుడు ఆ బాధ, భయం ఏవీ లేవు. నా ఎదుగుదలకు మరియు ప్రపంచం యొక్క బాగు కొరకు ఒక 'నిచ్చెన' వేసుకున్నాను. ఆ నిచ్చెన పేరు 'కష్టాలు'. ఆ నిచ్చెనలో చాలా "మెట్లు" ఉన్నాయి. వాటి పేర్లు... పేదరికం, నిరుద్యోగం, నిరాశా, నిస్పృహ, నిద్రలేని రాత్రులు, దరిద్రం, అవమానాలు, హేళన, అణగదొక్కబడటం, వాడుకుని వదిలేయడం, వెకిలినవ్వులు, దుష్ప్రచారం.... మొదలగునవి. ఈ మెట్లను అన్నింటినీ కసిగా... చాలా కసిగా (అణగదొక్కకుంటూ....) త్రొక్కుకుంటూ పైకి, పైపైకి ఎక్కుతున్నాను. 'నిచ్చెన'ను ఎక్కడం పూర్తి కావాలంటే ఇంకా కొంత సమయం పడుతుంది.

వ్రాసినవారు:

**జె. చంద్రారెడ్డి**

(www.world2015.org)